



FIL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR. ELAINE MERCIECA BA. LL.D.

IL-PULIZIJA
(Spt. Elliot Magro)
kontra
CHRISTOPHER VELLA

Illum is-7 ta' Lulju 2022

Il-Qorti,

Rat l-imputazzjonijiet migjuba fil-konfront ta' **Christopher Vella**, iben Paul u Mary *nee*' Micallef, imwied il-Pieta', nhar l-20 ta' Lulju, 1982, residenti gewwa 181, *Osprey*, Triq il-Kbira, l-Imgarr, u detentur tal-karta tal-identita' bin-numru 386982M, senjatament akkuzat talli;

1. Fis-17 ta' Jannar, 2021, ghall-habta ta' 14:30hrs u fi granet u l-hinijiet ta' qabel waqt li kien qieghed gewwa l-Imgarr u fil-gzejjer Maltin, waqt stagun magħluq ghall-kacca tal-ghasafar, ikkaccja jew ipprova jikkaccja, ha jew ipprova jiehu xi għasfur li huwa protett taht ir-Regolamenti dwar il-Konservazzjoni tal-Għasafar Selvaggi, mhux skond dawn ir-regolamenti u mhux skond il-kondizzjonijiet ta' kull licenzja mogħtija tahthom (Reg. 4(1) tal-A.L. 79 tal-2006, hekk kif emendat, L.S. 549.42);
2. Akkuzat ukoll talli fl-istess data, hin, lok, u cirkostanzi waqt stagun magħluq ghall-kacca tal-ghasafar minn fuq l-art ikkaccja jew ipprova jikkaccja xi għasfur, jew garr munizzjoni jew arma tan-nar barra l-ghata (Reg. 18(1)(a) tal-A.L. 79 tal-2006, hekk kif emendat, L.S. 549.42);
3. Akkuzat ukoll talli fl-istess data, hin, lok, u cirkostanzi, fxi fond jew fil-pussess tieghu, taht il-kontroll tieghu jew għarr barra minn xi fond jew fid-dintorni tieghu xi arma tan-nar, jew munizzjon elenkti fl-Iskeda II mingħajr ma jkollu licenzja għal dik l-arma taht l-Att dwar l-Armi u dan bi ksur tal-Artikolu 5(1) tal-Kap. 480 tal-Ligijiet ta' Malta;

4. Akkuzat ukoll talli fl-istess data, lok, hin, u cirkostanzi kelli fil-pussess tieghu arma tan-nar u/jew munizzjon barra mill-fond imsemmi fil-licenzja mahruga mill-Kummissarju tal-Pulizija u dan bi ksur tal-Kap. 480, Art 5(3).

Il-Qorti kienet mitluba li barra li taghti l-piena that ir-Regolament 27 tal-A.L. 79 tal-2006 hekk kif emendat, tordna l-konfiska tal-*corpus delicti* u s-sospensjoni ta' kull licenzja jew permess mahruga taht ir-Regolamenti tal-2006 dwar il-Konservazzjoni tal-Ghasafar Selvaggi u taht it-Taqsima XV tal-Kodici tal-Ligijiet tal-Pulizija, ghall-perjodu applikabbi taht l-A.L. 79 tal-2006 hekk kif emendat.

Il-Qorti kienet mitluba li barra l-piena skond il-ligi tordna s-sospensjoni tal-licenzja taht il-Kap. 480 tal-Att dwar l-Armi tal-Ligijiet ta' Malta ghal zmien li jidhrilha xieraq din il-Qorti.

Semghet ix-xhieda;

Rat id-dokumenti esebieti;

Semghet is-sottomissjonijiet tal-partijiet;

Ikkunsidrat:

Illi l-fatti tal-kaz odjern imorru lura ghas-17 ta' Jannar 2021 meta għall-habta tas-2pm il-pulizija rceviet informazzjoni li fl-inħawi ta' Bingemma, l-Imgarr kien hemm persuna tikkacca. Il-pulizija marru fuq il-post għall-habta tas-14.30hrs fejn setghu jisimghu birdcallers attivi għall-venew u l-pluvieri. Il-pulizija xehdu li huma mxew mal-hsejjes tal-bird callers u kif ezatt dahlu fl-ghalqa l-bird callers intfew. Fl-ghalqa kien hemm il-quà imputat kif ukoll senter li kien ikkargat. Mill-istess għalqa l-pulizija identifikaw u elevaw bird caller armat bl-ispeakers.

Illi l-ewwel u t-tieni imputazzjoni gew sodisfacament pruvati galadbarba l-quà imputat kellu l-arma kkargata gewwa għalqa u fil-hin tal-ispezzjoni mill-pulizija l-istagħun kien magħluq (tenut kont li kien il-Hadd u allura l-kacca kienet permissibl sas-13hrs) u kellu l-bird callers għadhom mixghulin. F'dan ir-riġward din il-Qorti tagħmel referenza ghax-xhieda tal-ufficjalji tal-pulizija li kollha xehdu li l-birdcallers intfew hekk kif huma dahlu fl-ghalqa u l-fatt li s-senter kien barra (mhux fl-ghata) u kkargat juri li ftit mumenti qabel waslu l-pulizija kollox jindika li l-quà imputat kien qed jikkaccja.

Illi t-tielet u r-raba' imputazzjoni ma gewx sodisfacament ippruvati galadbarba dakħinhar tal-ispezzjoni kien permissibl kacca sas-13hrs u

ghaldaqstant l-imputat setgha igor l-arma ghall-kacca u ma kienx ghada hin konsiderevoli minn wara l-hin li fih il-Hadd ikun meqjus li l-istagun maghluq.

Decide:

Ghal dawn il-mottivi, dina l-Qorti, wara li rat ir-regolamenti 4(1)(a) u 18(1)(c) tal-Avviz Legali 79 tas-sena 2006, **qed tillibera lill-qua imputat, Christopher Vella mit-tielet u r-raba' imputazzjoni filwaqt li qed issibu hati tal-ewwel u t-tieni imputazzjonijiet migjuba fil-konfront tieghu u konsegwentament qed tikkundanah ghall-piena ta' multa ta' elf u hames mitt Ewro (Eur. 1,500).**

Il-Qorti, fit termini tar-regolament 27 tal-Avviz Legali 79 tas-sena 2006, qed tordna ukoll s-sospensjoni tal-licenzja jew permess rilevanti mahrug taht ir-regolamenti tal-2006 dwar il-konservazzjoni tal-Ghasafar Selvaggi u taht it-Taqsimma XV tal-Kodici tal-Ligijiet ta' Pulizija ghall-perjodu ta' sentejn millum.

MAGISTRAT DR. ELAINE MERCIECA BA. LL.D

Christine Farrugia
Deputat Registratur